

## संस्कृत वार्ता:

दिनाङ्क : 26/06/2026

सायम ॥ 06:20

### आदौ मुख्यवार्ता:

- गृहमन्त्री अमितशाहः मादकद्रव्याणां विरुद्धं संयुक्त-सङ्घर्षस्य आह्वानं कृतवान् ॥
- तेन प्रतिपादितं यत् ॥मादकद्रव्याणां विभीषिका राष्ट्रिय-सुरक्षायाः यूनां भविष्यस्य कृते च सङ्कटं जनयति।
- अयोध्यायाः राममन्दिर-दानराशि-स्तेय-प्रकरणे अष्टौ जनाः निगडिताः।
- पैक्स सिलिका संधौ कृत्रिमबुद्धिमत्ता आपूर्ति-शृङ्खलायै भारतेन सह चतुःत्रिंशत् ॥देशानां हस्ताक्षरम् ॥जातम् ॥
- मुहूर्म-पर्वणि प्रधानमन्त्रिणा हजरत इमाम हुसैनस्य त्यागाः संस्मृताः।
- यू.एस. ओपन' बैडमिंटन-प्रतियोगितायाम् ॥भारतस्य युवा-क्रीडकः रौनक चौहानः चीनी-ताइपे- क्रीडकं 'चौ तिऐन चेन' इत्यमुं पराजित्य प्रागुपांत्य-चक्रं प्राविशत् ॥

### अथ वार्ता: विस्तरेण

## अमित शाह- नार्को बैठक

गृहमन्त्रिणा अमितशाहेन अद्य मादकद्रव्याणां विरुद्धं संयुक्त-संघर्षस्य आह्वानम्

विहितम् मादकद्रव्याणां प्रकोपः

राष्ट्रियसुरक्षायै, सामाजिकस्थिरतायै, आर्थिकहिताय, यूनां देशस्य च भविष्याय भयं

जनयति। सः आध्यात्मिकनेतृभ्यः, युवभ्यः, मातृभ्यः अस्य सङ्घर्षस्य कृते

एकस्मिन्मञ्चे आगत्य कार्यं कर्तुं च आग्रहम् अकरोत् श्रीशाहः नवदिल्ल्यां

नार्को-कोआर्डिनेशन-केन्द्रस्य दशम-शीर्ष-स्तरीय-सभाम् अभिसंबोधयन् एतानि

वक्तव्यानि प्रायच्छत्

श्रीशाहः अवदत् यत् चतुरोत्तर द्विसहस्रतः चतुर्दशाधिक द्विसहस्रपर्यन्तं

अधिकारिणः प्रायः षड्विंशतिलक्षकिलोग्राममितं संश्लेषित-मादकद्रव्याणि

गृहीतवन्तः। तस्य अपेक्षया, चतुर्दशाधिक द्विसहस्रतः षड्विंशत्यधिक द्विसहस्र

पर्यन्तं गृहीतानि संश्लेषित-मादकद्रव्याणि अष्टदशांशोत्तर एकादश मिलियन्

किलोग्रामितं यावत् वर्धितम् सः अवदत् यत् मादकद्रव्याणां व्यापारस्य विरुद्धं

सर्वकारस्य अभियानं निरन्तरं प्रगतिं कुर्वत अस्ति इति अङ्कैः ज्ञायते।

मादकद्रव्याणां निवारणस्य प्रयत्नानां विषये श्रीशाहः अवदत् यत् नार्कोटिक्स-

कण्ट्रोल-ब्यूरो इत्यनेन मादकद्रव्याणां अपराधसम्बद्धानां सूचनानां समयोचित-

आदानप्रदानार्थं अनेकानि आन्लाईन्-फ़्लकानि इत्येतानि विकसितानि सन्ति।

## प्रधानमन्त्री-वर्मा अनुच्छेद

प्रधानमन्त्री नरेन्द्रमोदी अद्य अवदत् यत् ज्ञानशा-मुक्त-भारत-अभियानं

जनसहभागित्वेन चालितं जनान्दोलनं जातम् मादकद्रव्यमुक्तभारत-निर्माणस्य

महत्त्वविषये सामाजिक-न्याय-सशक्तीकरण-राज्यमन्त्रिणः बी. एल. वर्मायाः लेखं विनिमयी कुर्वन् श्रीमोदी एतत् अवोचत् । सामाजिकान्तर्जालीये पटले, प्रधानमन्त्रिणा प्रत्येकः नागरिकः मादकद्रव्यमुक्तस्य भारतस्य विकसित-भारतस्य च निर्माणाभियाने सम्मिलितुम् आमन्त्रितः । स्वस्य लेखे, श्रीवर्मा प्रत्यपादयत् । यत्, मादकद्रव्याणां दुरुपयोगः भारतस्य यूनां भविष्येन, राष्ट्रस्य प्रगतिना च सम्बद्धः महत्त्वपूर्णो विषयः अस्ति इति सर्वकारः मन्यते । मन्त्रिणा देशस्य प्रत्येकं नागरिकः, विशेषतः यूनाः, मादकद्रव्याणां दुरुपयोगस्य विरुद्धम् अस्मिन् राष्ट्रिय-अभियानस्य भागः भवितुम् आहूतः । सः अग्रे अवदत् यत्, अयं संकल्पः विकसितभारतस्य निर्माणाय निश्चयप्रचं योग्यो भविष्यति ।

### अयोध्या-एफआईआर

उत्तरप्रदेश-आरक्षकेण श्रीरामजन्मभूमि-तीर्थक्षेत्र-न्यासस्य दानराशि-स्तेय-प्रकरणे एफ.आई.आर इति प्रथम-सूचना-प्रतिवेदनाधारेण अष्टौ जनाः निगडिताः । इदं तावत् प्राथमिकं प्रतिवेदनं मुख्यमन्त्रिणः योगी आदित्यनाथस्य निर्देशेन 'विशेषनिरीक्षणदलस्य' अनुशंसानन्तरं पञ्जीकृतम् आसीत् ।

इदं प्रकरणं श्रीरामजन्मभूमि-तीर्थक्षेत्र-न्यासेन प्राप्तानां उपहाराणां दानानां च स्तेयसम्बन्धिनां आरोपाणां प्रकाशनान्तरं सम्मुखम् आगतम् । न्यासस्य अनुरोधे मुख्यमन्त्रिणा योगी आदित्यनाथेन एकस्य एस.आई.टी. दलस्य गठनस्य आदेशः दत्तः आसीत् । न्यासीय सदस्यस्य कृष्णमोहनस्य लिखित-अभियोगाधारेण 'श्रीरामजन्मभूमि-आरक्षककेन्द्रे अयं अभियोगः प्रविष्टः ।

आरोपितानां नामानि सन्ति - अविनाश शुक्लः, अनुकल्प मिश्रः, लवकुश मिश्रः, मनीष कुमार यादवः, करुणेश पाण्डेयः, रमाशङ्कर मिश्रः, सुभाष श्रीवास्तवः, श्रीराम शङ्कर यादवः च । एतैः सह अन्ये केचन अज्ञात-आरोपिताः अपि अस्मिन् प्रकरणे सम्मिलिताः सन्ति।

## विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः

अन्तर्जालपटले [www.newsonair.gov.in](http://www.newsonair.gov.in) इत्यत्र, अथ newsonair चलदूरभाषीय- तन्त्रांशे अपि उपलब्धो भविष्यति।

## सिलिका शिखर सम्मेलन

हयः वाशिंगटन-नगरे आयोजिते द्वितीये 'पैक्स सिलिका शिखरसम्मेलने' भारतेन सह अन्यैः चतुः त्रिंशत् देशैः कृत्रिमबुद्धिमत्ता प्रविधीनां विकासाय विश्वसनीय-दृढ-आपूर्ति-शृङ्खलायाः निर्माणार्थं अमेरिका-नेतृत्वे एकस्मिन् महत्वपूर्ण-प्रस्तावे हस्ताक्षरं विहितम्।

आर्थिकविषयाणाम् अमेरिका-उपसचिवः जैकब हेलबर्गः अवोचत। यतः एआई अवसरे संयुक्तविवरणम्। इत्यस्य अन्तर्गतं प्रतिभागी-देशाः एआई-युगे विकास-अनुकूलं नवीनता-अनुकूलं च नियामक-दृष्टिकोणं प्रति सहमतिं प्रदर्शितवन्तः। प्रतिनिधिभिः सह संवादे श्रीहेलबर्गः प्रतिपादितवान्। यतः अमेरिका भारतेन सह स्वस्य सहभागितां सुदृढीकर्तुं सोत्साहं अग्रे आयाति।

अस्मिन् ँशिखरसम्मेलने ढारतस्य प्रतिनिधित्वं इलेक्ट्रॉनिक्स-सूचनाप्रौद्योगिकी-  
मन्त्रालयस्य सचिवेन एस. कृष्णन ँमहोदयेन अथ च भारतीय-उद्योग-क्षेत्रस्य  
प्रतिनिधिभिः कृतम्

### आशूरा-ए-मुहर्रम

अद्य देशस्य विभिन्नभागेषु 'आशूरा-ए-मुहर्रम' पूर्णश्रद्धया, गाम्भीर्येण च आचर्यते।  
अयं दिवसः पैगम्बर मोहम्मदस्य दौहित्रस्य हजरत इमाम हुसैनस्य वीरगतिं  
संस्मरति। हजरत इमाम हुसैनः 'कर्बला' युद्धे सत्यस्य, सदाचारस्य, न्यायस्य च  
रक्षणार्थं स्वप्राणाहुतिं अयच्छत। अस्मिन् अवसरे देशे स्थाने-स्थाने ताज़िया-यात्राः  
निष्कास्यन्ते।

प्रधानमन्त्री नरेन्द्रमोदी अद्य हजरत इमाम हुसैनस्य त्यागं संस्मृतवान्।  
सामाजिकान्तर्जालीयमाध्यमेन प्रेषिते सन्देशे तेनोदीरितं यत् "हजरत इमाम  
हुसैनस्य जीवनं सत्यस्य न्यायस्य च पथि दृढतया स्थातुं अद्यापि जनान्  
प्रेरयति।

अत्रावधेयं यत् ँराष्ट्रियराजधान्यां देहल्यां जामा मस्जिद, निजामुद्दीन, ओखला तथा  
महरौली इत्यादिषु विभिन्न-प्रमुख-स्थानेषु मुहर्रम-यात्राः आयोज्यन्ते।

### जयशङ्कर-कोरिया यात्रा

भारतस्य विदेशमन्त्री डॉ. एस. जयशङ्करः अस्य मासस्य चतुर्विंशति पंचविंशति  
दिनाङ्कयोः दक्षिणकोरिया-देशस्य आधिकारिकं यात्रां विहितवान्। स्वयात्रावधौ डॉ.  
जयशङ्करः द्विपक्षीय-सम्बन्धान् सुदृढीकर्तुं दक्षिणकोरियायाः विदेशमन्त्रिणा चो  
ह्युन इत्यनेन सह विस्तृतां उच्चस्तरीयचर्चां विहितवान्।

उभाभ्यां नेतृभ्याम् अनेकप्रमुखाणां क्षेत्राणां सहयोगस्य समीक्षा कृता, यत्र व्यापार-

निवेशौ, वित्तीय-सहयोगः, रक्षा-सुरक्षा प्रविधयः नवाचाराः, संस्कृतिः, शिक्षा तथा च परस्पर-जनसम्पर्कः सम्मिलिताः सन्ति। ताभ्यां क्षेत्रीय-वैश्विक-परिदृश्यानां विषये अपि विचाराणाम् विनिमयीकरणं कृतं तथा च बहुपक्षीय-मञ्चेषु सहकार्यं वर्धयितुं उपायानां विषये मन्त्रणा कृता।

विदेश-मन्त्रालयानुसारम्, द्वाभ्यां मन्त्रिभ्याम् भारत-दक्षिणकोरिया सम्बन्धेषु नूतनगतिशीलतायाः स्वागतं कृतम्, सहैव 'भारत-दक्षिणकोरिया विशेष-रणनीतिक-संधिम्' इतोऽपि अग्रे नेतुं अविरतं सम्पर्कं स्थातुं सहमतिः प्रकटीकृता।

अस्य प्रवासस्य भागत्वेन डॉ. जयशङ्करः दक्षिणकोरियायाः राष्ट्रीय-सुरक्षा-निदेशकेन वि सुङ्ग-लाक इत्यनेन सहापि उपवेशनं विधाय क्षेत्रीय-वैश्विक-सुरक्षा-विषयेषु चर्चां कृतवान्।

### ओपन बैडमिण्टन

भारतस्य रौनक चौहानेन अद्य फुल्टन-मगरे यु. एस. ओपन बैडमिण्टन-प्रतियोगितायां चीनी-ताईपे इत्यस्य पुरुष-एकलस्य क्रीडकं चाऊ-टियेन-छेन इत्येतम् एकविंशति-सप्तदश, षड्विंशति-चतुर्विंशति अङ्कैः पराजित्य प्रागुपान्त्य चक्रीयद्वन्द्वे पदार्पणं कृतम्। किदंबी श्रीकान्तः मलेशिया देशस्य ली जी जिया-इत्यमुं एकविंशति-चतुर्दश, एकविंशति-त्रयोदश अङ्कैः पराजित्य प्रागुपान्त्य चक्रीयद्वन्द्वे प्रविष्टवान्। महिला-एकल-क्रीडायां तन्वी शर्मा, रक्षिता श्री, देविका सिहागः च अन्तिम-अष्ट-चरणे प्रविष्टवत्यः।

॥ इति वार्ताः ॥